

- சாராம்சம்:** சாராம்;சம்: இனிய குழந்தைகளே, ஏகாந்தமாக அமர்ந்து ஞானத்தைக் கற்பிக்களாயின், உங்களால் அதனை மிக நன்றாகக் கிரகிக்க கூடியதாக இருக்கும். அதிகாலையில் எழுந்து, ஞானக் கடலைக் கடையும் பழக்கத்தை ஏற்படுத்திக் கொள்ளுங்கள்.
- கேள்வி:** முழுமையாகச் சித்தியடைவதற்கு நீங்கள் எந்த எண்ணங்களைக் கொண்டிருக்க வேண்டும்? எந்த எண்ணங்களைக் கொண்டிருக்கக் கூடாது?
- பதில்:** முழுமையாக சித்தியடைவதற்கு நீங்கள் இரவு பகலாக முயற்சி செய்ய வேண்டும் எனச் சதா சிந்தியுங்கள். நீங்கள் பாப்தாதாவின் இதய சிம்மாசனத்தில் அமரும் வகையில் உங்கள் ஸ்திதியை மிகவும் மேன்மையானதாக ஆக்கிக் கொள்ளுங்கள். நீங்கள் உறக்கத்தை வென்றவர்கள் ஆகவேண்டும். இ;ந்த சந்தோஷத்தைப் பேணுங்கள். எனது பாக்கியத்தில் அல்லது நாடகத்தில் என்ன இருக்கிறதோ அதை நான் பெறுவேன் என்று ஒருபொழுதும் எண்ணாதீர்கள். இவ்வெண்ணம் உங்களை கவனயீனமானவராக ஆக்குகின்றது.
- பாடல்:** உங்களைக் கண்டுகொண்டதால் நாங்கள் முழு உலகத்தையும் கண்டு கொண்டோம். வானம் பூமி அனைத்துமே எங்களுடையவை.....

ஓம் சாந்தி. குழந்தைகளாகிய நீங்கள் இப்பாலின் அர்த்தத்தைப் புரிந்து கொண்டுள்ளீர்கள். நாங்கள் இப்பொழுது எல்லையற்ற தந்தையிடம் இருந்து எல்லையற்ற சந்தோஷத்தைப் பெறுகின்றோம். குழந்தைகளாகிய நீங்கள் உங்களுடைய ஆஸ்தியாகிய உலக இராச்சியத்தை தந்தையிடமிருந்து கோருகின்றீர்கள். உலக இராச்சியத்தை உங்களிடம் இருந்து எவராலும் அபகரிக்க முடியாது. நீங்கள் முழு உலகிற்கும் அதிபதிகள் ஆகின்றீர்கள். அங்கே எல்லைக்கு உட்பட்ட எதுவுமே இருக்க மாட்டாது. நீங்கள் ஒரே தந்தையிடம் இருந்து ஒரே இராச்சியத்தைக் கோருவதுடன் அங்கே அந்த இராச்சியத்தை ஒரு சக்கரவர்த்தியும் ஒரு சக்கரவர்த்தினியுமே ஆட்சி செய்வார்கள். அங்கே ஒரே தந்தையும், பிரிவினை அற்ற இராச்சியம் ஒன்றுமே உள்ளது. ஒரே சக்கரவர்த்தியும், சக்கரவர்த்தினியுமாகிய ஸ்ரீலக்ஷ்மி, ஸ்ரீநாராயணன் ஆகியோரின் இராச்சியம் ஒன்றே பாரதத்தில் நிலவியது என்று நீங்கள் அறிவீர்கள். அவர்கள் முழு உலகையுமே ஆட்சி செய்தார்கள். பிரிவினையற்றது என அழைக்கப்படுகின்ற அந்த இராச்சியம் குழந்தைகளாகிய உங்கள் மூலமாக ஒரேயொரு தந்தையால் மாத்திரமே ஸ்தாபிக்கப்படுகிறது. குழந்தைகளாகிய நீங்கள் மாத்திரமே உலக இராச்சியத்தை அனுபவித்து மகிழ்வீர்கள். நாங்கள் இந்த இராச்சியத்தை 5000 வருடங்களுக்கு ஒரு முறை கோருகிறோம் என்பதைக் நீங்கள் அறிவீர்கள். பின்னர் அரைக் கல்பம் கடந்ததும் நாங்கள் அந்த இராச்சியத்தை இழந்து விடுகிறோம். பின்னர் பாபா வந்து நாங்கள் இழந்த இராச்சியத்தை மீண்டும் பெறச் செய்கின்றார். இது வெற்றியையும் தோல்வியையும் பற்றிய ஒரு நாடகம் ஆகும். மாயையால் தோற்கடிக்கப்பட்டவர்கள், அனைத்தாலும் தோற்கடிக்கப்பட்டவர்கள். நீங்கள் இப்பொழுது ஸ்ரீமத்தைப் பின்பற்றுவதால் இராவணனை வெல்கிறீர்கள். உங்கள் மத்தியிலும் புத்தியில் முழுநம்பிக்கை உடையவர்களாக, தாங்கள் உலகின் அதிபதிகள் ஆகின்ற சந்தோஷத்தை நாள் முழுவதும் கொண்டுள்ள விசேட குழந்தைகள் சிலர் இருக்கிறார்கள். கிறிஸ்தவர்கள் எவ்வளவு சக்தி வாய்ந்தவர்களாக இருக்கின்ற பொழுதிலும் அவர்களால் உலக அதிபதிகள் ஆக முடியாது. இப்பொழுது சிறிய நிலப் பரப்பிலேயே இராச்சியங்கள் உள்ளன. ஆரம்பத்தில் பாரதம் மாத்திரமே முழு உலகிற்கும் அதிபதியாக விளங்கியது. அப்பொழுது தேவர்களுடையதைத் தவிர வேறு எந்த தர்மமும் இருக்கவில்லை. நிச்சயமாக உலகைப் படைப்பவரே உங்களை அத்தகைய ஓர் உலகிற்கு அதிபதிகள் ஆக்குபவராக இருப்பார். பாபா எவ்வாறு இங்கே இருந்து உங்களுக்கு விளங்கப்படுத்துகிறார் எனப் பாருங்கள்! பாரத மக்கள் நிச்சயமாக உலக அதிபதிகளாக இருந்தார்கள் என நீங்களும் விளங்கப்படுத்துகின்றீர்கள். நிச்சயமாக அவர்கள் உலகைப் படைப்பவரிடம் இருந்தே தங்கள் ஆஸ்தியைப் பெற்றிருக்க வேண்டும். பின்னர் அவர்கள் தங்களுடைய இராச்சியத்தை இழந்து துன்பம் அனுபவிக்கும் பொழுதே தந்தையை நினைவு செய்ய ஆரம்பிக்கின்றார்கள். பக்தி மார்க்கமே கடவுளை நினைவு செய்யும் மார்க்கம் ஆகும். மக்கள் பல்வேறுபட்ட வழிகளில் பக்தி செய்தும் தான தர்மம் செய்தும் வருகிறார்கள். நீங்கள் இக் கல்வி மூலம் பெறும் இராச்சியம் முடிவடையும் பொழுது நீங்கள் பக்தர்கள் ஆகின்றீர்கள். இலக்ஷ்மியும் நாராயணனும் கடவுளிடம் இருந்து இராச்சியத்தைப் பெறுவதால் அவர்களும் தேவ, தேவியர் என அழைக்கப்படுகிறார்கள். எவ்வாறாயினும் நீங்கள் அவர்களை தேவ, தேவியர் என அழைக்கமுடியாது என தந்தை கூறுகிறார். நிச்சயமாக கவர்க்கத்தைப் படைப்பவரே இராச்சியத்தை அவர்களுக்குக் கொடுத்திருக்க வேண்டும். ஆனால் அதை அவர் எவ்வாறு கொடுத்தார் என எவருமே அறியார். நீங்கள் எல்லோரும் தந்தையினுடைய குழந்தைகள் அதாவது கடவுளுடைய குழந்தைகள். பாபா இந்த இராச்சியத்தை எல்லோருக்கும் கொடுக்க மாட்டார். இந்த நாடகம் ஏற்கனவே நிச்சயிக்கப்பட்ட ஒன்றாகும். பாரத மக்கள் மாத்திரமே உலக அதிபதிகள் ஆகுகின்றார்கள். இப்பொழுது மக்களால் மக்கள் ஆட்சி நடைபெறுகிறது. மக்கள் தங்களைத் தூய்மை அற்றவர்களாகவும் சூழ்நிலைகளாகவும் கருதுகிறார்கள். எனவே இத்தூய்மையற்ற உலகில் இருந்து அக்கரைக்குச் செல்வதற்கு அவர்கள் படகோட்டியை நினைவுசெய்கிறார்கள்: “எங்களை இவ் விபச்சார விடுதியிலிருந்து சிவாலயத்துக்கு அழைத்துச் செல்லுங்கள்” என அவர்கள் கூறுகிறார்கள். ஒலிக்கு அப்பாற்பட்ட உலகமாகிய அசரீரியான சிவாலயம் உள்ளது. சிவபாபாவினால் ஸ்தாபிக்கப்படுகின்ற இராச்சியமும் சிவாலயம் எனப்படுகிறது. உலகம் முழுவதும் சிவாலயம் ஆகுகின்றது. எனவே பெளதீக சிவாலயம் சத்தியயுகத்தில் உள்ளது. மற்றையது நிர்வாண உலகமாகிய அசரீரியான சிவாலயம் ஆகும்.

இதைக் குறித்துக் கொள்ளுங்கள். மற்றவர்களுக்கு விளங்கப்படுத்துவதற்காக பல கருத்துக்களைக் குழந்தைகளாகிய நூங்கள் பெறுகின்றீர்கள். கல்லூரி மாணவர்கள் அதிகாலையில் கற்று மீட்டல் செய்வதைப் போன்றே நூங்களும் இவற்றை மிக நன்றாகக் கடைய வேண்டும். அவர்கள் ஏன் காலையில் கற்கிறார்கள்? ஏனெனில் ஆத்மா ஓய்வெடுத்து, புத்துணர்வுடன் இருக்கிறார். ஏகாந்தமாக இருந்து கற்றார்களாயின், உங்களால் ஞானத்தை மிக நன்றாகக் கிரகிக்கக் கூடியதாக இருக்கும். உங்களுக்கு அதிகாலையில் எழுவதில் ஆர்வமிருக்க வேண்டும். நாங்கள் தொழிலிலின் காரணத்தினால் அதிகாலையில் செல்ல வேண்டியுள்ளது எனச் சிலர் கூறுகிறார்கள். நல்லது. அப்படியாயின் மாலையில் அமருங்கள். தேவர்கள் அந்திப் பொழுதில் உலாச் செல்வதாகக் கூறப்படுகிறது. விக்டோரியா மகாராணியின் அமைச்சர் தெரு விளக்கில் இரவு முழுவதும் கண்விழித்துக் கற்று வந்தார். அவர் மிகுந்த ஏழையாக இருந்தபொழுதிலும் கற்றதினால் அமைச்சர் ஆனார். எல்லாம் கல்வியிலேயே தங்கியுள்ளது. பரமதந்தை பரமாத்மாவே உங்களுக்குக் கற்பிக்கிறார். பிரம்மாவோ, ஸ்ரீ கிருஷ்ணரோ உங்களுக்குக் கற்பிக்கவில்லை. அசுரரீரியான ஞானக் கடலே உங்களுக்குக் கற்பிக்கின்றார். அவர் மாத்திரமே படைப்பின் ஆரம்பம், மத்தி, இறுதி பற்றிய ஞானத்தைக் கொண்டுள்ளார். சத்திய திரேதா யுகங்களே ஆரம்பம் ஆகும். திரேதாயுக முடிவும் துவாபரயுக ஆரம்பமும் மத்திய பகுதிகள் ஆகும். பாபா இவை அனைத்தையும் விளங்கப்படுத்துகிறார். பிரம்மா, விஷ்ணுவாகி 84 பிறவிகள் எடுத்துப் பின்னர் மூண்டும் பிரம்மா ஆகுகிறார். நூங்கள் பிரம்மா 84 பிறவிகள் எடுப்பதாகக் கூறுவதும், இலக்ஷ்மி நாராயணன் 84 பிறவிகள் எடுப்பதாகக் கூறுவதும் ஒரே விடயமே. நூங்கள் இப்பொழுது பிரம்மாவின் சந்ததியினராக விளங்குகிறீர்கள். பின்னர் நூங்கள் விஷ்ணுவின் சந்ததியினராக விளங்குவீர்கள். பின்னர் நூங்கள் ஸ்ரீச்சி அடையும் பொழுது சூத்திர சந்ததியினராக விளங்குவீர்கள். இவ்விடயங்களை பாபா மாத்திரமே இங்கிருந்து விளங்கப்படுத்துகிறார். ஸ்ரீமத்தைப் பின்பற்றி உலகச் சக்கரவர்த்தி சக்கரவர்த்தினிகள் ஆகுவதற்காகவே எல்லையற்ற தந்தையிடம் வந்துள்ளீர்கள் என்பதை நூங்கள் அறிவீர்கள். பிரஜைகளும் உலகின் அதிபதிகளே. நூங்கள் இக் கல்வியில் மிகுந்த திறமைசாலிகளாக இருக்க வேண்டும். நூங்கள் எந்தளவிற்கு கற்று ஏனையோருக்கும் கற்பிக்கின்றீர்களோ அந்தளவிற்கு உயர்ந்த ஓர் அந்தஸ்தை நூங்கள் கோரிக்கொள்வீர்கள். இது ஓர் எல்லையற்ற கல்வி. இதை அனைவரும்; கற்க வேண்டும். நூங்கள் அனைவரும்; ஒருவரிடமே கற்கின்ற பொழுதிலும் சிலர் வரிசைக் கிரமத்தில் மிக நன்றாகக் கற்கின்றனர், ஏனையவர்கள் எதையுமே கிரகித்துக் கொள்வதில்லை. ஒவ்வொருவரும் வரிசைக்கிரமத்தில் தேவைப்படுகிறார்கள். பணிப்பெண்கள், வேலைக்காரர்கள் அரசர்களுக்குத்; தேவைப்படுகிறார்கள். பணிப்பெண்களும் வேலைக்காரர்களும் குறைந்த பட்சம் அரண்மனையிலாவது வாழ்கிறார்கள். ஆனால் பிரஜைகள் வெளியிலேயே வாழ்கிறார்கள். அங்கே உள்ள அரண்மனைகள் மிகப் பெரியவை. அங்கே பெருமளவு நிலம் இருக்கின்றது. ஆனால் மிகச் சிறிதளவு மக்களே வாழ்கின்றனர். அங்கே பெருமளவு தானியமும் உள்ளது. உங்கள் விருப்பங்கள் அனைத்தும் நிறைவேறுகின்றன. நூங்கள் அங்கே பணப் பற்றாக்குறையினால் துன்பம் எதையுமே அனுபவிக்க மாட்டீர்கள். வைகுந்தம் என்ற பெயரே மிக மேன்மையானது ஆகும்! நூங்கள் ஒருவருடைய வழிகாட்டல்களைப் பின்பற்றும் பொழுது உலகின் அதிபதிகள் ஆகின்றீர்கள். அது இலக்ஷ்மி நாராயணனுடைய தங்கயுக இராச்சியமான சத்தியயுகம் எனப்படுகிறது. பின்னர் அவர்களின் குழந்தைகள் சிம்மாசனத்தில் அமர்வார்கள். அவர்களுடைய மாலை உருவாக்கப்படுகிறது. 8 பேர் திறமைச் சித்தி அடைவார்கள். மக்கள் நவரத்தின மோதிரத்தை அணிகிறார்கள். அவர்கள் அதன் மத்தியில் பாபாவை வைத்துள்ளனர். எஞ்சியவை 8 இரத்தினங்கள் ஆகும். நவரத்தினங்களைத் தேவர்களின் அடையாளச் சின்னமாகக் கருதி மக்கள் அணிகின்றனர். அந்த நவரத்தினங்கள் யாரைக் குறிக்கின்றன என அவர்கள் புரிந்து கொள்வதில்லை. நவரத்தின மாலை ஒன்றும் உருவாக்கப்படுகிறது. கிறிஸ்தவர்கள் தங்கள் மணிக்கட்டில் மாலை ஒன்றை அணிகிறார்கள். உச்சியில் குஞ்சத்தை உடைய 8 மணிகளை உடைய ஒரு மாலையும் உள்ளது. முக்திக்குச் செல்பவர்களின் மாலையும் உள்ளது. எவ்வாறாயினும் ஜீவன் முக்தியை அடைபவர்கள் இல்லறப் பாதையைச் சேர்ந்தவர்கள். குஞ்சத்துடன் இரட்டை மணியும் இருக்கும். நூங்கள் இதன் அர்த்தத்தை விளங்கப்படுத்த வேண்டும். அவர்கள் போப்பாண்டவர்களின் மாலை ஒன்றை வரிசைக்கிரமப்படி உருவாக்கக் கூடும். அவர்களுக்கு இந்த மாலையைப் பற்றித் தெரியவேனும் மாட்டாது. உண்மையில் அனைவரும் சிவபாபாவினதும் முயற்சி செய்யும் குழந்தைகளாகிய உங்களதுமான இந்த மாலையின் மணிகளையே உருட்டுகிறார்கள். யாருடைய மாலை உருவாக்கப்படுகிறது என நூங்கள் இப்பொழுது விளங்கப்படுத்துவார்களாயின் அவர்கள் அதனை மிக விரைவாகப் புரிந்துகொள்வார்கள். “புரோஜக்டர்” காட்சிகள் வெளிநாடுகளுக்கும் செல்லும். எவ்வாறாயினும் அதை விளங்கப்படுத்துவதற்கு உங்களுக்கு ஒரு தம்பதியினரும் தேவை. அப்பொழுதே மக்கள் இது ஒரு இல்லறப் பாதை எனப் புரிந்து கொள்வார்கள். நூங்கள் பாபாவின் அறிமுகத்தை யாவருக்கும் கொடுக்க வேண்டும். நூங்கள் உலகச் சக்கரத்தையும் அறிந்திருக்க வேண்டும். சக்கரத்தை அறியாதவர்களுக்கு நூங்கள் எதனைக் கூறுவீர்கள்? நூங்கள் சத்தியயுகத்தில் சகல தெய்வீகக் குணங்களும் 16 சுவர்க்கக் கலைகளும் நிறைந்தவர்களாக விளங்கினீர்கள். இப்பொழுது நூங்கள் மூண்டும் ஒரு முறை அவ்வாறு ஆகுகின்றீர்கள். நூங்கள் கற்று மிகவும் மேன்மையானவர்கள் ஆகுகின்றீர்கள்! ராதையும் கிருஷ்ணரும் வெள;வேறு இராச்சியங்களைச் சேர்ந்தவர்களாக விளங்கினர். அவர்கள் திருமணம் செய்த பொழுது இலக்ஷ்மி நாராயணன் எனப் பெயரிடப்பட்டனர். இலக்ஷ்மி நாராயணனுடைய குழந்தைப் பருவப் படங்கள் எதுவுமே இல்லை. சத்திய யுகத்தில் எவருடைய மனைவியும் அகால மரணம் அடைவதில்லை. அவர்கள் எல்லோரும் உரிய வேளையில் தங்கள் சரூரத்தை நீக்குவார்கள். அங்கே அழத் தேவையில்லை. அதன் பெயரே வைகுந்தம் ஆகும். இப்பொழுது அமெரிக்கா, ரஷ்யா முதலிய நாடுகளில் மாயையின் பகட்டு உள்ளது. பாபாவினுடைய காலத்திலேயே இந்த விமானங்கள் மோட்டார்கள் முதலியன உருவாக்கப்பட்டன. இவை யாவும் கடந்த 100 ஆண்டுகளிலேயே உருவாக்கப்பட்டன. இந்த இராச்சியம் கானல் நரைப் போன்றது. இதுவே மாயையின் பகட்டு எனப்படுகிறது. இறுதியில் இருக்கும் விஞ்ஞானத்தின் சிறப்புகள் தற்காலிகமானதே. இவை யாவும் முடியப்போகின்றன. பின்னர் இவை சுவர்க்கத்தில் பயன் மிக்கவையாக இருக்கும். மாயையின் பகட்டினால்

மக்கள் சந்தோஷமாகக் கொண்டாடுகிறார்கள், ஆயினும் விநாசமும் அதன் மூலமே நிகழும். நாங்கள் இப்பொழுது ஸ்ரீமத்தைப் பின்பற்றுவதன் மூலம் ஓர் இராச்சியத்தைப் கோரிக்கொள்கிறோம். அந்த இராச்சியத்தை எங்களிடமிருந்து எவராலும் அபகரிக்க முடியாது. அங்கே மாயை இல்லாமையால் எந்த ஓர் அனர்த்தமும் நிகழ்வதில்லை. பாபா விளங்கப்படுத்துகிறார்: குழந்தைகளே மிக நன்றாகக் கற்றிடுங்கள். எவ்வாறாயினும் அவர்கள் சென்ற கல்பத்தில் கற்றதைப் போன்றே இப்பொழுதும் கற்பார்கள் என்பதையும் பாபா அறிவார். ஒரு கல்பத்துக்கு முன்னர் நடிக்கப்பட்ட அதே காட்சியே இப்பொழுது மூண்டும் ஒரு முறை நடிக்கப்படுகிறது. நரகத்தைச் சுவர்க்கம் ஆக்குகின்ற நன்மை பயக்கின்ற பாகமும் ஒரு கல்பத்துக்கு முன்னர் நடிக்கப்பட்டதைப் போன்றே நடிக்கப்படுகிறது. எவ்வாறாயினும் இந்த தர்மத்தைச் சார்ந்தில்லாதவர்களால் இந்த ஞானத்தைத் தங்களுடைய புத்தியில் கிரகிக்க முடியாதிருக்கும். தந்தையே ஆசிரியராக இருப்பதால் குழந்தைகளும் ஆசிரியர்கள் ஆகவேண்டும். விஷேடமாக அங்கு கற்பிப்பதற்காகவே குழந்தைகள் வெளிநாடுகளுக்குச் சென்றுள்ளனர். உங்களுக்குத் திறமையான ஒரு மொழிபெயர்ப்பாளரும் தேவை. நீங்கள் முயற்சி செய்ய வேண்டும். இறை குழந்தைகளின் நடத்தை மிகவும் மேன்மையானதாக இருக்க வேண்டும். சத்தியயுகத்தில் அனைவரது நடத்தையும் மிக மேன்மையானதாகவும் இராஜரிகமானதாகவும் இருக்கும். நீங்கள் இங்கே ஆடுகளிலிருந்து பெண் சிங்கங்களாகவும், குரங்குகளிலிருந்து தேவர்களாகவும் மாற்றப்படுகிறீர்கள். எனவே நீங்கள் ஒவ்வொரு விடயத்திலும் ஆணவம் அற்றவராக இருக்க வேண்டும். நீங்கள் உங்களது அகங்காரத்தை உடைத்துவிட வேண்டும். நீங்கள் செய்யும் செயல்களைப் பார்ப்பவர்களும் அதையே செய்வார்கள் என்பதை எப்பொழுதும் ஞாபகத்தில் வைத்திருங்கள். உங்கள் தட்டை நீங்களே கழுவினீர்களேயானால் நீங்கள் ஆணவம் அற்றவர் என்றும், நீங்களே அனைத்தையும் செய்வதாகவும் அவர்கள் கூறுவார்கள். அதனால் நீங்கள் பெரும் மரியாதையையும் பெறுவீர்கள். நீங்கள் அகங்காரம்; நிறைந்தவர்கள் ஆகும் பொழுது மக்களின் இதயங்களில் இருந்து நீங்கள் அகற்றப்படுகிறீர்கள். நீங்கள் உங்கள் ஸ்திதியை மேன்மையானது ஆக்கும் வரை உங்களால் பாபாவினுடைய இதய சிம்மாசனத்தில் அமர முடியாதிருக்கும். ஆகவே எவ்வாறு எதிர்கால சிம்மாசனத்தில் நீங்கள் அமர்ந்து கொள்வது சாத்தியமாகும்? அந்தஸ்து வரிசைக் கிரமமானதாகும். அதிக செல்வம் படைத்தவர்கள் முதந்தரமான மாளிகைகளைக் கட்டுவார்கள். ஏழைகள் குடிசைகளை அமைப்பார்கள். இதனாலேயே நீங்கள் நன்றாகக் கற்று, முழுமையாகச் சித்தி அடைந்து, ஒரு நல்ல அந்தஸ்தைப் கோரிக் கொள்ளவேண்டும். எதுவாயினும், நாடகத்தில் நிச்சயிக்கப்பட்டதோ அல்லது உங்கள் பாக்கியத்திற்கு உட்பட்டதோ உங்களுக்குத் திருப்திகரமானது என்று இருத்தலாகாது. நீங்கள் இவ்வாறு நினைக்கும் பொழுதே தோல்வி அடைகிறீர்கள். நீங்கள் உங்கள் பாக்கியத்தை அதிகரிக்க வேண்டும். இரவு பகலாக முயற்சி செய்யுங்கள். நன்றாகப் படிங்கள். நித்திரையை வென்றவர் ஆகுங்கள். இரவில் ஞானக் கடைசைக் கடைவீர்களாயின் நீங்கள் பெரும் மகிழ்ச்சி அடைவீர்கள். தாங்கள் இவ்விதமாக ஞானத்தைக் கடைவதாக எவருமே பாபாவிடம் கூறுவதில்லை. ஆகவே எவரும் எழுந்திருப்பதில்லை எனவும் ஞானத்தைக் கடைவது இவருடைய பாகம் மட்டுமே போலும் என்றும் பாபா புரிந்து கொள்கிறார். இவரே முதற் தரமான குழந்தை ஆவார். தான் எவ்வாறு விழித்தெழுந்து, நினைவில் அமர்ந்திருக்கிறார் எனத் தன்னுடைய அனுபவத்தை பாபா கூறுகிறார். நீங்கள் இதுபற்றிச் சிந்திக்க வேண்டும். இந்த உலகச் சக்கரம் எவ்வாறு சுழலுகின்றது? பாபாவே அதி மேலானவர். அடுத்து சூட்சும உலகவாசிகளான பிரம்மா விஷ்ணு சங்கரர் இருக்கிறார்கள். எனவே பிரம்மா யார்? விஷ்ணு யார்? நீங்கள் இவ்வாறு ஞானக் கடைசைக் கடைய வேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. நீங்கள் செய்யும் எந்தச் செயலையேனும் பார்ப்பவர்களும் அதையே செய்வார்கள். எனவே உங்களுடைய ஒவ்வொரு செயலிலும் கவனம் செலுத்துங்கள். நீங்கள் மிகவும் பணிவானவராகவும் ஆணவம் அற்றவராகவும் இருக்க வேண்டும். நீங்கள் உங்கள் அகங்காரத்தை உடைத்துவிட வேண்டும்.
2. உங்கள் பாக்கியத்தை மேன்மையானதாக ஆக்குவதற்கு நீங்கள் மிக நன்றாகக் கற்க வேண்டும். அதிகாலையில் எழுந்து, தந்தையை நினைவு செய்கின்ற ஆர்வத்தைக் கொண்டிருங்கள்.

ஆசுவாதம்: கட்டுப்படுத்தும் சக்தியினால் புயலையும் ஒரு பரிசாக மாற்றுகின்ற ஓர் மிகச்சரியான யோகி ஆகுவிர்களாக. உண்மையான மிகச்சரியான யோகி என்பவர்; தனது புத்தியை எவ்விடயத்திலும் எப்போது எங்கு தேவையோ, தான் விரும்பியவாறு ஒரு விநாடியில் ஒருமுகப்படுத்தக் கூடியவராவார். சந்தர்ப்பம் குழப்பமானதாகவோ, சூழ்நிலை தமோகுனியாகவோ, அல்லது மாயை உங்களை தனக்கு சொந்தமாக்க முயற்சிக்கையிலும் கூட உங்களால் ஒரு விநாடியில் ஒருமுகப்படுத்தக் கூடியதாக உள்ளது, இதுவே நினைவு சக்தியாகும். எவ்வளவு எண்ணிக்கையான ஷூனான எண்ணங்களின் புயல்கள் இருந்தாலும் பரவாயில்லை ஆனால் உங்கள் கட்டுப்படுத்தும் சக்தி, அத்தகைய புயல்கள் அனைத்தையும் ஒருவிநாடியில் நீங்கள் முன்னேறிச் செல்வதற்கான ஒரு பரிசாக மாற்றக்கூடியதாக இருக்கட்டும். அத்தகைய சக்திவாய்ந்த ஆத்மாக்கள் “நான் அவ்வாறு இடம்பெறுவதை விரும்பவில்லை, ஆனாலும் அது இடம்பெறுகிறது” என்ற எண்ணங்களை ஒருபோதும் கொண்டிருப்பதில்லை.

சுலோகம்: யோகியுத்த ஆகவும் யுக்தியுத்த ஆகவும் இருந்து செயல்களை செய்பவர்கள் தடைகள் உட்புக விடாதவர்கள் என அழைக்கப்படுகிறார்கள்.

---ஓம் சாந்தி---